

Язмышлар хатасын төзәтеп  
Бәхетле булуның тап юлын.

*Кушымта.*

Сак булайк!

### ЯҢА ЙОРТ

Роберт Тимербаев көе  
(Идрис Кәлимуллин репертуарынан)

Яңа йортның нигезенә  
Талир тәңкәләр салдык.  
Ташып торсын монда муллык,  
Бәхет, татулык, саулык.  
Яңа йортлар котлы булсын,  
Табыннары мул булсын.  
Дус-туганга, жыр-моңнарға  
Урын иң түрдән булсын!

*Кушымта.*

Яңа йорт – зур бәхет!  
Чынга ашкан ак өмет.  
Юмарт хужа, өстәл жыеп,  
Өй түренә безне көт!  
Яңа йорт – зур бәхет!  
Чынга ашкан ак өмет.  
Юмарт хужа, өстәл жыеп,  
Өй туена безне көт!

Яна йортның ишегенә  
Элепләр куйдык дага.  
Тел-тешләрдән, кайгылардан,  
Сакласын диеп Хода(й).  
Яна йортлар калкып торсын,  
Шәһәрләрдә, авылда.  
Туган илләр башлана  
Туган нигез ташыннан.

*Кушымта.*

Туган йортның диварына  
Туган-тумача тулсын.  
Кояш кебек елмаешып,  
Балалар йөгереп йөрсен.  
Гөлләр үскән нигезләрдә  
Йөгереп йөрсен балалар.  
Яна йортка бәхет теләп  
Имин торсын дөньялар!

*Кушымта.*

ГАИ ЖЫРЫ  
Айрат Нәбиев көе  
(Айдар Галимов репертуарыннан)

Юлда тора егетләр —  
Чып-чын сәлек кебекләр.  
ГИБДД хезмәте-  
Төптән белә эш рәтен.